

प्रेषक,

डा० उमाकान्त पंवार,
सचिव,
उत्तराखण्ड शासन।

सेवा में,

निदेशक,
संस्कृति निदेशालय,
उत्तराखण्ड, देहरादून।

संस्कृति, पर्यटन, खेलकूद अनुभाग-2

देहरादून: दिनांक: 30 जून 2014

विषय:- चकराता, मोरी, जोशीमठ, धारचूला एवं मुनस्यारी विकास खण्डों को प्रदेश की सांस्कृतिक धरोहर के रूप में घोषित किये जाने के संबंध में।

महोदय,

उपरोक्त विषय के सम्बन्ध में मुझे यह कहने का निदेश हुआ है कि भारतीय संस्कृति में उत्तराखण्ड का मध्य हिमालयी क्षेत्र प्राचीन काल से ही विभिन्न सांस्कृतिक धाराओं का संगम स्थल रहा है। प्रदेश के जनपद पिथौरागढ़ का धारचूला, मुनस्यारी, जनपद देहरादून का चकराता, जनपद चमोली का जोशीमठ तथा जनपद उत्तरकाशी का मोरी क्षेत्र उत्तराखण्ड ही नहीं अपितु सम्पूर्ण विश्वपटल पर अपनी अलग सांस्कृतिक विविधता के लिए जाना जाता है। उत्तराखण्ड के उपरोक्त मध्य हिमालयी क्षेत्र प्राकृतिक सौन्दर्य के साथ-साथ सांस्कृतिक क्षेत्र में भी धनी है। यहाँ की लोक गाथाओं, लोक कथाओं, लोकोक्तियों, विशिष्ट भौगोलिक परिवेश के अनुरूप भाषा-बोली, वेश-भूषा, खान-पान, रहन-सहन, रीति-रिवाज तथा लोक गीत, लोक संगीत, वाद्ययंत्र, मेले/त्योहार/उत्सव आदि विशिष्टता लिये हुए हैं। अधिकांशतः जनजातीय बाहुल्य क्षेत्रों के निवासियों ने अपनी इस लोक संस्कृति को आज भी संजोकर रखा है।

अतः शासन द्वारा देवभूमि उत्तराखण्ड की उक्त क्षेत्रों की पारम्परिक एवं पौराणिक संस्कृति के संरक्षण संवर्द्धन एवं इसे अक्षुण्य बनाये जाने के उद्देश्य से उत्तराखण्ड के मध्य हिमालयी विकास खण्ड जनपद देहरादून के चकराता, उत्तरकाशी के मोरी, चमोली के जोशीमठ तथा पिथौरागढ़ के धारचूला एवं मुनस्यारी को प्रदेश की सांस्कृतिक धरोहर के रूप में घोषित किये जाने का निर्णय लिया गया है।

कृपया तदनुसार उक्त के संबंध में एक विस्तृत कार्ययोजना तैयार कर शासन को उपलब्ध कराने का कष्ट करें।


भवदीय,

(डा० उमाकान्त पंवार)
सचिव

पृष्ठांकन संख्या-223 / VI-3 / 2014-82(11)2014तददिनांकित।

प्रतिलिपि:-निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- वरिष्ठ निजी सचिव, मा0 मुख्यमंत्री उत्तराखण्ड।
- 2- निजी सचिव, मुख्य सचिव, उत्तराखण्ड शासन।
- 3- सचिव, गोपन विभाग, उत्तराखण्ड शासन।
- 4- मण्डलायुक्त, कुमाँयू एवं गढ़वाल।
- 5- जिलाधिकारी, देहरादून/उत्तरकाशी/चमोली/पिथौरागढ़।
- ✓ 6- निदेशक, एन0आई0सी0, उत्तराखण्ड देहरादून।
- 7- गार्ड फाईल।

आज्ञा से,

(प्रकाश चन्द्र भट्ट)
उप सचिव

(4)